



उत्तराखण्ड विधान सभा

उत्तराखण्ड विधान सभा की कार्यसूची

शुक्रवार, 16 अग्रहायण, शक संवत्, 1934

(दिनांक : 07 दिसम्बर, 2012)

समय : 11 : 00 बजे पूर्वाह्न

1. अल्पसूचित प्रश्न (देखिए नत्थी "क")।
2. प्रश्न (देखिए नत्थी "ख" तथा "ग")।
3. निधन के निदेश।
4. संसदीय कार्य मंत्री, उत्तराखण्ड विधान सभा के वर्ष, 2012 के द्वितीय सत्र में, उत्तराखण्ड विधान सभा की प्रक्रिया एवं कार्य-संचालन नियमावली, 2005 के नियम-300 के अन्तर्गत प्राप्त सूचनाओं पर कृत कार्यवाही का विवरण, अध्यक्ष, उत्तराखण्ड विधान सभा द्वारा जारी किये गये प्रक्रिया संबंधी निदेश संख्या-14 (3) की अपेक्षानुसार सदन के पटल पर रखेंगे।
5. सदस्यों की गिरफ्तारी, निरोध व रिहाई की सूचनायें, यदि कोई हों।
6. श्री ललित फर्स्वाण, सदस्य विधान सभा, "विधान सभा क्षेत्र कपकोट में दिनांक 12 सितम्बर, 2012 की रात्रि को भारी वर्षा एवं बादल फटने से हुई ध्वस्त पेयजल योजनाओं के पुर्ननिर्माण के संबंध में" श्रीमती हंसा धनिक एवं निवासीगण, ग्राम पंचायत सूडिव, विकास खण्ड कपकोट, जनपद बागेश्वर द्वारा हस्ताक्षरित याचिका उपस्थित करेंगे।
7. श्री ललित फर्स्वाण, सदस्य विधान सभा, "विधान सभा क्षेत्र कपकोट में बहने वाली नदियों एवं नालों से बरसात में आबादी क्षेत्र एवं कृषि योग्य भूमि कटाव की सुरक्षा के संबंध में" श्रीमती हंसा धनिक एवं निवासीगण, ग्राम पंचायत सूडिव, विकास खण्ड कपकोट, जनपद बागेश्वर द्वारा हस्ताक्षरित याचिका उपस्थित करेंगे।

8. श्री ललित फर्स्वाण, सदस्य विधान सभा, “विधान सभा क्षेत्र कपकोट में विगत दिनांक 12 सितम्बर, 2012 की रात्रि भारी वर्षा से हुई ध्वस्त मोटर मार्गों के पुर्ननिर्माण के सम्बन्ध में” श्रीमती हंसा धनिक एवं निवासीगण, ग्राम पंचायत सूडिव, विकास खण्ड कपकोट, जनपद बागेश्वर द्वारा हस्ताक्षरित याचिका उपस्थित करेंगे।
9. विशेषाधिकार की अवहेलना के प्रश्न, यदि कोई हों।
10. नियम 315 के खण्ड (13) व (14) के अन्तर्गत माननीय अध्यक्ष द्वारा घोषणायें, यदि कोई हों।
11. मंत्रियों द्वारा विविध वक्तव्य, यदि कोई हों।
12. परिवहन मंत्री, उत्तराखण्ड मोटरयान कराधान सुधार (संशोधन) विधेयक, 2012 को पुरःस्थापित करने हेतु सदन की अनुज्ञा मांगेंगे।
13. परिवहन मंत्री, उत्तराखण्ड मोटरयान कराधान सुधार (संशोधन) विधेयक, 2012 को पुरःस्थापित करेंगे।
14. परिवहन मंत्री, उत्तराखण्ड परिवहन और नागरिक अवस्थापना उपकर विधेयक, 2012 को पुरःस्थापित करने हेतु सदन की अनुज्ञा मांगेंगे।
15. परिवहन मंत्री, उत्तराखण्ड परिवहन और नागरिक अवस्थापना उपकर विधेयक, 2012 को पुरःस्थापित करेंगे।
16. उत्तराखण्ड विधान सभा की प्रक्रिया तथा कार्य संचालन नियमावली, 2005 के नियम-315 के खण्ड (22) के अन्तर्गत मा0 अध्यक्ष द्वारा घोषणायें, यदि कोई हों।

(कार्य मंत्रणा समिति की सिफारिशों के लिए देखिए नत्थी-“घ”)

17. कार्यस्थगन का प्रस्ताव, यदि कोई हो।
18. श्रम एवं सेवायोजन मंत्री, प्रस्ताव करेंगे कि वेतन भुगतान (उत्तराखण्ड संशोधन) विधेयक, 2012 पर विचार किया जाय। (30 मिनट)
19. श्रम एवं सेवायोजन मंत्री, प्रस्ताव करेंगे कि वेतन भुगतान (उत्तराखण्ड संशोधन) विधेयक, 2012 पारित किया जाय।
20. सहकारिता मंत्री, प्रस्ताव करेंगे कि उत्तराखण्ड सहकारी समिति (संशोधन) विधेयक, 2012 पर विचार किया जाय। (30 मिनट)
21. सहकारिता मंत्री, प्रस्ताव करेंगे कि उत्तराखण्ड सहकारी समिति (संशोधन) विधेयक, 2012 पारित किया जाय।

22. श्री मदन कौशिक, सदस्य, विधान सभा द्वारा दिनांक 01 जून, 2012 को प्रस्तुत निम्नलिखित संकल्प पर चर्चा जारी:- (30 मिनट)

“इस सदन का सुनिश्चित मत है कि राज्य की ग्रीष्मकालीन राजधानी गैरसैण में स्थापित की जाय।”

23. श्री नवप्रभात, सदस्य, विधान सभा द्वारा दिनांक 01 जून, 2012 को प्रस्तुत निम्नलिखित संकल्प पर चर्चा जारी:- (30 मिनट)

“यह सदन उत्तराखण्ड में गंगा तथा उसकी सहायक नदियों की पवित्रता एवं अविरलता बनाये रखने का संकल्प लेता है;

यह सदन उत्तराखण्ड में सामाजिक एवं सांस्कृतिक दृष्टि से महत्वपूर्ण पावन नदियों के क्षेत्रीय परिस्थितिकीय संतुलन को बनाये रखते हुए राज्य के संसाधनों के विकास, स्थानीय निवासियों के रोजगार एवं सामाजिक विकास के लिए प्रतिबद्धता प्रकट करता है;

यह सदन अनुभव करता है कि राज्य में बहुउद्देशीय जल विद्युत परियोजनाओं का निर्माण राज्य की ऊर्जा आवश्यकता के साथ-साथ सुदूर क्षेत्रों में अवस्थापना विकास, रोजगार सृजन, सामाजिक उत्थान, आर्थिक प्रगति एवं स्थानीय निवासियों को बेहतर जीवन-यापन का अवसर प्रदान करने के लिए आवश्यक है।

इस सदन का सुनिश्चित मत है कि प्रदेश में जल विद्युत परियोजनाओं के निर्माण में प्रदूषण नियंत्रण, पर्यावरण एवं वन्य जीव संरक्षण के लिए आवश्यक सभी निर्देशों एवं मानकों का अनुपालन सुनिश्चित किया जाये।”

24. निम्नलिखित संकल्पों का प्रस्तुतीकरण एवं चर्चा :-

1. डा0 शैलेन्द्र मोहन सिंघल

“इस माननीय सदन की सर्व सम्मत राय है कि राज्य सरकार द्वारा जनपद चमोली के अन्तर्गत गैरसैण (चन्द्रनगर) में उत्तराखण्ड विधान सभा का ग्रीष्मकालीन सत्र प्रतिवर्ष आयोजित किये जाने के निर्णय के दृष्टिगत प्रदेश की वर्तमान अस्थाई राजधानी देहरादून को राजधानी क्षेत्र की सभी सुविधाओं से परिपूर्ण होने के आधार पर स्थाई राजधानी घोषित किया जाय।” (30 मिनट)

2. श्री बिशन सिंह चुफाल

“यह माननीय सदन प्रदेश सरकार से मांग करता है कि प्रदेश में वर्षाऋतु में प्रतिवर्ष अचानक भारी बारिश एवं बादल फटने की दुर्घटनाओं से जान, माल एवं सम्पत्ति की गम्भीर दुर्घटनाओं के दृष्टिगत मौसम का पूर्वानुमान लगाने एवं समय से पूर्व सुरक्षात्मक उपायों हेतु मौसम विभाग द्वारा प्रदेश के संवेदनशील क्षेत्रों में डाप्लर रडार स्थापित किये जाने हेतु भारत सरकार को प्रस्ताव भेजा जाय।” (30 मिनट)

3. श्री मदन कौशिक

“इस सदन का सुनिश्चित मत है कि प्रदेश में घरेलू गैस की आपूर्ति में आ रही कठनाई के कारण प्रदेश की जनता को हो रही परेशानी को दूर करने के लिए एक पारदर्शी नीति बनाई जाय।” (30 मिनट)

25. नियम- 105 के अन्तर्गत निम्नलिखित प्रस्ताव का प्रस्तुतीकरण एवं चर्चा।

श्री सुरेन्द्र सिंह जीना,


“यह माननीय सदन केन्द्र सरकार से संस्तुति करता है कि उत्तराखण्ड राज्य को ग्रीन बोनस दिया जाय।” (30 मिनट)

26. नियम 53 के अन्तर्गत सूचनाएं, यदि कोई हों।

देहरादून :

दिनांक : 07 दिसम्बर, 2012

आज्ञा से,


(डी. सी. गौरेला)
प्रमुख सचिव।



तृतीय सत्र, 2012
का प्रथम शुक्रवार

उत्तराखण्ड विधान सभा की कार्यसूची

शुक्रवार, 16 अग्रहायण, शक संवत्, 1934

(दिनांक : 07 दिसम्बर, 2012)

नत्थी "क"

अल्पसूचित प्रश्न

श्री नवप्रभात 21.11.2012	**क्या आबकारी मंत्री बताने का कष्ट करेंगे कि वित्तीय वर्ष 2011-12 में जनपद हरिद्वार में कितने बार लाईसेंस दिये गये ? क्या मंत्री जी यह भी बतायेंगे कि वर्तमान में हरिद्वार जनपद में कितने बार लाईसेंस प्रभावी हैं तथा उन संस्थानों (होटल/बार) का पूर्ण विवरण क्या है ?	आबकारी
-----------------------------	--	--------

नत्थी "ख"

उत्तराखण्ड विधान सभा कि प्रक्रिया तथा कार्यसंचालन नियमावली 2005 के नियम 40 (2) के अन्तर्गत तृतीय सत्र 2012 के प्रथम शुक्रवार हेतु निर्धारित स्थगित तारांकित प्रश्न

श्री आदेश चौहान
07.05.2012

*1. क्या श्रम मंत्री बताने का कष्ट करेंगे कि वर्ष 2010-11 तथा वर्ष 2011-12 में जनपद हरिद्वार के सिडकुल क्षेत्र में स्थापित उद्योगों द्वारा कार्यरत श्रमिकों को अधिकतर ठेकेदारी प्रथा में सेवायोजित करने तथा श्रम कानूनों के उल्लंघन करने की कितनी शिकायतें प्राप्त हुई तथा श्रम कानूनों के तहत किन किन उद्योगों में कितने अभियोग पंजीकृत कर कार्यवाही की गयी है ? क्या सरकार राज्य में श्रम कानूनों के उल्लंघन को रोकने हेतु प्रभावी कार्यवाही करेगी ? यदि हां, तो उसका विवरण क्या है ? यदि नहीं, तो क्यों ?

श्रम

श्री गणेश जोशी
11.05.2012

*2. क्या शहरी विकास मंत्री अवगत हैं कि जनपद देहरादून के अन्तर्गत मसूरी स्थित गांधी चौक पर सड़क चौड़ीकरण न होने से अक्सर जाम की स्थिति बनी रहती है ? यदि हां, तो क्या सरकार उक्त समस्या के निराकरण हेतु कोई योजना बनाये जाने पर विचार करेगी ? यदि हां, तो कब तक ? यदि नहीं, तो क्यों ?

शहरी विकास

श्री आदेश चौहान
15.05.2012

*3. द्वितीय मंगलवार के स्थगित तारांकित प्रश्न सं० 1 में स्थानांक

नगर विकास

क्या नगर विकास मंत्री अवगत हैं कि जनपद हरिद्वार के रानीपुर बी०एच०ई०एल विधान सभा क्षेत्र के अन्तर्गत सुभाषनगर, विष्णु लोक कालोनी, बहादुराबाद, शिवालिक नगर, ब्रह्मपुरी, रोशनाबाद में गन्दगी व जलभराव के कारण मच्छरों के प्रकोप से बीमारियां फैल रही हैं ? यदि हां, तो क्या सरकार जनहित में उक्त क्षेत्र की सफाई व फोगिंग की व्यवस्था करेगी ? यदि हां, तो कब तक ? यदि नहीं, तो क्यों नहीं ?

नत्थी "ग"

तारांकित प्रश्न

श्रीमती विजय
बड़थवाल
11.09.2012

*1. क्या नगर विकास मंत्री अवगत हैं कि प्रदेश की नगर पंचायतों, नगर परिषदों एवं नगर पालिकाओं के अपने वित्तीय संसाधन न होने के कारण नगरों की विकास योजनायें प्रभावित रहती है ? क्या सरकार दुगड्डा सहित प्रदेश की सभी नगर पंचायतों को नगर विकास के लिए स्टेट फंड से बजट देने पर विचार करेगी ? यदि हां, तो कब तक ? यदि नहीं, तो क्यों ?

नगर विकास

श्री दान सिंह
भण्डारी
18.09.2012
श्री जीतराम
21.11.2012

*2. निरस्त

श्रम

क्या श्रम मंत्री बताने का कष्ट करेंगे कि प्रदेश के पर्वतीय जनपदों के पढ़े लिखे शिक्षित बेरोजगारों का पलायन रोकने के लिए सरकार पर्वतीय क्षेत्रों में शिक्षित युवाओं को पर्वतीय क्षेत्र में रोजगार दिलवाने हेतु कोई कदम उठा रही है ? यदि हां, तो क्या ? यदि नहीं, तो क्यों ?

श्री मदन कौशिक
01.10.2012

*3. निरस्त

श्रम

क्या श्रम मंत्री बताने का कष्ट करेंगे कि राज्य में बंधुवा श्रमिकों के चिन्हीकरण हेतु कोई कार्य किया गया है ? यदि हां, तो उसका परिणाम क्या है ? क्या सरकार द्वारा चिन्हित बंधुवा श्रमिकों के कल्याणार्थ कोई योजना बनायी गयी है ? यदि हां, तो क्या ? यदि नहीं, तो क्यों ?

श्री मदन कौशिक
03.10.2012

*4. क्या नगर विकास मंत्री अवगत हैं कि देहरादून में सफाई की समुचित व्यवस्था न होने से नगर की सड़कों, गलियों एवं पार्कों में गन्दगी फैलती जा रही है ? यदि हां, तो क्या सरकार द्वारा देहरादून को स्वच्छ बनाये रखने हेतु कोई विशेष कार्य योजना बनायी गयी है ? यदि हां, तो क्या ? यदि नहीं, तो क्यों ?

नगर विकास

श्री प्रेम चन्द
अग्रवाल
08.10.2012

*5. क्या नगर विकास मंत्री अवगत हैं कि जनपद देहरादून के अन्तर्गत विधान सभा क्षेत्र ऋषिकेश में 2003 में यातायात को नियंत्रित करने हेतु अन्य शहरों की भांति ट्रैफिक लाईटों को लगाया गया था ? यदि हां, तो इसकी क्या लागत थी तथा इसका तब से सदुपयोग किया जा रहा है ? यदि नहीं, तो क्यों ?

नगर विकास

श्री प्रेम चन्द
अग्रवाल
08.10.2012

*6. क्या नगर विकास मंत्री अवगत हैं कि जनपद देहरादून के विधान सभा क्षेत्र तीर्थनगरी ऋषिकेश में देश विदेशों से पर्यटक, तीर्थयात्री दिन प्रतिदिन हजारों की संख्या में आते हैं किन्तु पार्किंग व्यवस्था न होने के कारण उनके साथ साथ क्षेत्रीय जनता को भी काफी कठिनाईयों का सामना करना पड़ता है ? यदि हां, तो क्या सरकार ऋषिकेश में पार्किंग व्यवस्था हेतु कोई योजना बना रही है ? यदि नहीं, तो क्यों ?

नगर विकास

3. असरकारी संकल्प

1. डा0 शैलेन्द्र मोहन सिंघल

“इस माननीय सदन की सर्व सम्मत राय है कि राज्य सरकार द्वारा जनपद चमोली के अन्तर्गत गैरसैण (चन्द्रनगर) में उत्तराखण्ड विधान सभा का ग्रीष्मकालीन सत्र प्रतिवर्ष आयोजित किये जाने के निर्णय के दृष्टिगत प्रदेश की वर्तमान अस्थाई राजधानी देहरादून को राजधानी क्षेत्र की सभी सुविधाओं से परिपूर्ण होने के आधार पर स्थाई राजधानी घोषित किया जाय।”

(30 मिनट)

2. श्री बिशन सिंह चुफाल

“यह माननीय सदन प्रदेश सरकार से मांग करता है कि प्रदेश में वर्षाऋतु में प्रतिवर्ष अचानक भारी बारिश एवं बादल फटने की दुर्घटनाओं से जान, माल एवं सम्पत्ति की गम्भीर दुर्घटनाओं के दृष्टिगत मौसम का पूर्वानुमान लगाने एवं समय से पूर्व सुरक्षात्मक उपायों हेतु मौसम विभाग द्वारा प्रदेश के संवेदनशील क्षेत्रों में डाप्लर रडार स्थापित किये जाने हेतु भारत सरकार को प्रस्ताव भेजा जाय।” (30 मिनट)

3. श्री मदन कौशिक

“इस सदन का सुनिश्चित मत है कि प्रदेश में घरेलू गैस की आपूर्ति में आ रही कठनाई के कारण प्रदेश की जनता को हो रही परेशानी को दूर करने के लिए एक पारदर्शी नीति बनाई जाय।” (30 मिनट)

4. नियम-105 के अन्तर्गत प्रस्ताव

श्री सुरेन्द्र सिंह जीना,

“यह माननीय सदन केन्द्र सरकार से संस्तुति करता है कि उत्तराखण्ड राज्य को ग्रीन बोनस दिया जाय”

(30 मिनट)

08 शनिवार

अवकाश

09 रविवार

अवकाश

10 सोमवार

(1) विधायी कार्य।

(2) वित्तीय वर्ष, 2012-2013 के अनुपूरक अनुदान मांगों पर चर्चा एवं मतदान।

(3) उत्तराखण्ड विनियोग (2012-13 का प्रथम अनुपूरक) विधेयक, 2012 का पुरःस्थापन, विचार एवं पारण।

श्री मयूख महर
08.10.2012

*7. क्या शहरी विकास मंत्री बताने का कष्ट करेंगे कि केन्द्र पोषित योजना के तहत प्रदेश के शहरी क्षेत्रों की मलिन बस्तियों में गरीबों हेतु आवास का निर्माण किया जा रहा है ? यदि हां, तो प्रदेश में कुल कितनी मलिन बस्तियां चिन्हित हैं व शहर वार कितने भवनों का निर्माण किया जा रहा है तथा इनमें कितने पूर्ण तथा कितने अपूर्ण हैं ? क्या सरकार द्वारा मलिन बस्तियों के अतिरिक्त भी भवन बनाये जा रहे हैं ? यदि हां, तो क्या वह नियमानुसार हैं ? यदि नहीं, तो किस नियम के आधार पर मलिन बस्तियों से बाहर निर्माण कार्य हो रहे हैं ?

शहरी विकास

श्री प्रेम चन्द
अग्रवाल
17.10.2012

*8. स्थगित

नगर विकास

क्या नगर विकास मंत्री अवगत हैं कि जनपद देहरादून के अन्तर्गत ऋषिकेश स्थित वीरभद्र हाईडिल कालोनी में साफ सफाई न होने, सीवर लाईन के ओवरफ्लो से होने वाली गंदगी से संक्रामक रोगों के फैलने की आशंका बनी हुई है ? यदि हां, तो सरकार कालोनी की साफ सफाई, सीवर सफाई हेतु क्या कदम उठाने जा रही है ? यदि नहीं, तो क्यों ?

डा० अनुसूया
प्रसाद मैखूरी
17.10.2012

*9. मा० सदस्य के उपाध्यक्ष निर्वाचित होने के कारण प्रश्न हटाया गया।

पशुपालन

क्या पशुपालन मंत्री अवगत हैं कि विधान सभा के द्वितीय सत्र 2010 के प्रथम गुरुवार को उत्तरित अतारांकित प्रश्न संख्या 14 के उत्तर में अवगत किया गया है कि वर्णित पशु धन के विकास की योजनाओं का संचालन किया जा रहा है ? यदि हां, तो क्या यह भी सत्य है कि राज्य में 115 पशु चिकित्सा अधिकारी, 414 पशुधन प्रसार अधिकारी, 98 वेटनरी फार्मासिस्टों के पद रिक्त चले आ रहे हैं ? यदि हां, तो उक्त उत्तरित अतारांकित प्रश्न संख्या 14 में वर्णित पशुधन के विकास की परियोजनाओं का संचालन रिक्त पदों की स्थिति में किस प्रकार से किया जा रहा है ?

श्री गणेश जोशी
31.10.2012

*10. क्या शहरी विकास मंत्री अवगत हैं कि राज्य के नगर निकायों विशेषकर नगर निगम देहरादून में विगत लम्बे समय से मानकों के अनुरूप कर्मचारी न होने से कामकाज एवं सफाई व्यवस्था पर विपरीत प्रभाव पड़ रहा है ? यदि हां, तो क्या सरकार नगर निगम देहरादून सहित प्रदेश भर की सभी नगर निकायों में शीघ्रातिशीघ्र मानकों के अनुरूप कर्मचारी उपलब्ध कराने पर विचार करेगी ? यदि हां, तो कब तक ? यदि नहीं, तो क्यों ?

शहरी विकास

श्री गणेश जोशी
06.11.2012

*11. क्या नगर विकास मंत्री अवगत हैं कि देश के विभिन्न प्रान्तों से ही नहीं अपितु विदेशों से भी पर्यटक मसूरी में भ्रमण हेतु आते हैं ? क्या यह सत्य है कि सांस्कृतिक कार्यक्रमों/राष्ट्रीय/अन्तर्राष्ट्रीय सेमीनारों के आयोजन के लिए बहुउद्देशीय भवनों/टाऊन हाल न होने के कारण यहां बड़े आयोजनों के लिए स्थानीय लोगों को काफी समस्याओं का सामना करना पड़ता है ? यदि हां, तो क्या सरकार मसूरी में बहुउद्देशीय भवन/टाऊन हाल बनाये जाने पर विचार करेगी ? यदि हां, तो कब तक ? यदि नहीं, तो क्यों ?

नगर विकास

अतारांकित प्रश्न

श्री भीमलाल आर्य 09.08.2012	1. क्या शहरी विकास मंत्री बताने का कष्ट करेंगे, कि विधान सभा क्षेत्र घनसाली (टिहरी गढ़वाल) के क्षेत्र घनसाली को सरकार नगर पंचायत बनाने पर विचार करेगी ? यदि हां, तो कब तक ? यदि नहीं, तो क्यों ?	शहरी विकास
श्री पुष्कर सिंह धामी 05.09.2012	2. क्या शहरी विकास मंत्री बताने का कष्ट करेंगे कि जनपद ऊधमसिंहनगर के विधान सभा क्षेत्र खटीमा में नगर पालिका के सीमा विस्तार किये जाने की योजना विचाराधीन है ? यदि हां, तो कब तक सीमा विस्तार किया जायेगा ? यदि नहीं, तो क्यों ?	शहरी विकास
श्री बिशन सिंह चुफाल 18.09.2012	3. क्या पशु पालन मंत्री बताने का कष्ट करेंगे कि प्रदेश में औबारा गौवंश को संरक्षण एवं पालन हेतु सरकार ने कोई योजना बनाई है ? यदि हां, तो किन किन स्थानों पर कितने औबारा गौवंश को संरक्षण दिया है ? यदि नहीं, तो क्यों ?	पशुपालन
श्रीमती विजय बड़थवाल 18.09.2012	4. क्या पशुपालन मंत्री बताने का कष्ट करेंगे कि प्रदेश में पशुपालकों को दुधारू गाय एवं भैंस पालने हेतु सरकार प्रोत्साहित कर रही है ? यदि हां, तो इसके लिए क्या-क्या प्रयास किये गये हैं तथा प्रदेश में पशु पालकों की कितनी बढ़ोत्तरी हुई है ? यदि नहीं, तो क्यों ?	पशुपालन
श्री सुरेन्द्र सिंह जीना 19.09.2012	5. क्या दुग्ध विकास मंत्री अवगत हैं कि जनपद अल्मोड़ा के विधान सभा क्षेत्र में सल्ट मरचूला नामक स्थान पर स्थापित दुग्ध अवशीतन केन्द्र वर्तमान में बन्द पड़ा है ? यदि हां, तो क्या मंत्री जी यह भी बताने का कष्ट करेंगे कि दुग्ध अवशीतन केन्द्र कब से बन्द पड़ा है तथा बन्द होने के क्या कारण थे ? क्या सरकार उसका संचालन स्वयं करने अथवा पीपीपी मोड में संचालित करने पर विचार करेगी ? यदि हां, तो कब तक ? यदि नहीं, तो क्यों ?	दुग्ध विकास
श्री सुरेन्द्र सिंह जीना 19.09.2012	6. क्या पशुपालन मंत्री अवगत हैं कि कुमाऊ एवं गढ़वाल के प्रवेश द्वार रामनगर के निकट मोहान में एक प्राचीन पशु मेला संचालित होता है जिसमें पर्वतीय आंचलों से लोग कृषि उपयोग हेतु दक्ष कर पशुओं की खरीद व बिक्री करते रहे हैं ? क्या मंत्री जी बताने का कष्ट करेंगे कि क्या उपरोक्त पशु मेले को सरकार द्वारा बन्द कर दिया गया है ? यदि हां, तो क्या सरकार इस पशु मेले को पुनः आरम्भ करायेगी ? यदि हां, तो कब तक ? यदि नहीं, तो क्यों ?	पशुपालन
श्री मयूख महर 05.10.2012	7. क्या पशुपालन मंत्री बताने का कष्ट करेंगे कि कुक्कुट पालन परिक्षेत्र बिण पिथौरागढ़ को सरकार बन्द करने जा रही है ? यदि नहीं, तो इसकी सारी गतिविधियां क्यों बन्द कर दी गयी हैं ? यदि हां, तो क्या सरकार उक्त संस्थान की भूमि को ग्राम चैसर वासियों को वापस करेगी जिन्होंने उक्त प्रयोजन हेतु उक्त भूमि दान स्वरूप दी थी ? यदि हां, तो कब तक ? यदि नहीं, तो क्यों ?	पशुपालन

श्री मदन कौशिक
05.10..2012

8. **द्वितीय सोमवार के अता 65 में स्थाना 0**

नगर विकास

क्या नगर विकास मंत्री अवगत हैं कि हरिद्वार में डामकोठी से पुल जटवाड़ा तक नहर के बायीं ओर फोर लेन बनाने का कार्य शुरू होने के कारण पटरी के सारे पेड़ काट दिये गये हैं ? यदि हां, तो क्या सरकार द्वारा नहर के दूसरी ओर की पटरी का सौन्दर्यीकरण कराने की कोई योजना बनाई गयी है ? यदि हां, तो क्या ? यदि नहीं, तो क्यों ?

श्री दान सिंह
भण्डारी
05.10..2012

9. **स्थगित**

नगर विकास

क्या नगर विकास मंत्री बातने का कष्ट करेंगे कि जनपद नैनीताल स्थित नौकुचियाताल के कमल तालाब के सौन्दर्यीकरण हेतु कोई ऐसी नीति बनायी जा रही है जिससे कमल तालाब में उगे कमल के फूल भी बचाये जा सकें तथा मछली को भी कोई नुकसान न हो ? यदि हां, तो क्या मंत्री जी उक्त नीति को सदन के पटल पर रखेंगे ? यदि नहीं, तो क्यों ?

श्री पूरन सिंह
फर्त्याल
08.10..2012

10. क्या पशुपालन मंत्री अवगत हैं कि उत्तराखण्ड के पहाड़ी जिलों में आवारा पशुओं की समस्या सामने आ रही है ? यदि हां, तो क्या सरकार आवारा पशुओं के लिए गौ सदन बनाने पर विचार करेगी ? यदि हां, तो कब तक ? यदि नहीं, तो क्यों ?

पशुपालन

श्री मयूख महर
08.10..2012

11. क्या श्रम मंत्री बताने का कष्ट करेंगे कि प्रदेश के जनपदों से होने वाले श्रमवादों को जिलाधिकारी के अधिकार क्षेत्र से हटा कर मण्डलों के श्रम न्यायालयों कमशः काशीपुर तथा देहरादून को सौंप दिया गया है ? क्या मंत्री जी अवगत हैं कि प्रदेश की विषम भौगोलिक स्थिति एवं गरीबी से पीड़ित वादी को अत्याधिक खर्च कर सैकड़ों मील की दूरी तय कर इन न्यायालयों में आना पड़ता है ? यदि हां, तो क्या सरकार उक्त न्यायालयों को वापस स्थानीय जिलाधिकारी के अधिकार क्षेत्र में देने पर विचार करेगी ? यदि हां तो कब तक ? यदि नहीं, तो क्यों ?

श्रम

श्री प्रेम चन्द
अग्रवाल
17.10..2012

12. क्या पशुपालन मंत्री अवगत हैं कि राजकीय पशु चिकित्सालय, ऋषिकेश का कार्यालय एवं कर्मचारी आवासीय कालोनियों की हालत बहुत ही जीर्ण-शीर्ण अवस्था में है ? यदि हां, तो क्या सरकार इसकी मरम्मत करने की कोई योजना बना रही है ? यदि नहीं, तो क्यों ?

पशुपालन

श्री प्रेम चन्द
अग्रवाल
19.10..2012

13. क्या पशुपालन मंत्री अवगत हैं कि राजकीय कुक्कुट प्रक्षेत्र कालोनी, ऋषिकेश स्थित भवन काफी जर्जर स्थिति में है ? यदि हां, तो सरकार इसकी मरम्मत कराने हेतु क्या कदम उठाने जा रही है ? यदि नहीं, तो क्यों ?

पशुपालन

श्री पुष्कर सिंह
धामी
31.10..2012

14. क्या नगर विकास मंत्री बताने का कष्ट करेंगे कि देहरादून नगर में स्ट्रीट लाईट लगाये जाने के क्या मानक हैं ? क्या मंत्री जी अवगत हैं कि गंगोत्रीविहार अमन विहान सहस्त्रधारा रोड में स्ट्रीट लाईट चुनिन्दा स्थानों पर ही लगायी गयी है ? यदि हां, तो इस विषमता को दूर कर एक रूपता लायी जायेगी ? यदि हां, तो कब तक ? यदि नहीं, तो क्यों ?

नगर विकास

● आदेश चौहान
01.11..2012

15. क्या पशुपालन मंत्री अवगत हैं कि हरिद्वार रोशनाबाद स्थित सिडकुल क्षेत्र में जहरीला पानी पीने से सलेमपुर के दो पशुपालकों की 21 गायों की मृत्यु दिनांक 12.06.2012 व 14.06.2012 को हो गयी थी ? यदि हां, तो क्या यह सत्य है कि उक्त पशुपालकों को कोई भी मुआवजा अभी तक सरकार द्वारा नहीं दिया गया है ? यदि हां, तो सरकार द्वारा कब तक मुआवजा राशि दी जायेगी ? यदि नहीं, तो क्यों ?

पशुपालन

श्री आदेश चौहान
01.11..2012

16. क्या शहरी विकास मंत्री अवगत हैं कि जनपद हरिद्वार के 26 रानीपुर विधान सभा क्षेत्र के अन्तर्गत आने वाले कृपालनगर, रामधाम कालोनी, देवनगर दर्शननगर, गंगानगरी (राउली महदूद) व अद्यौगिक क्षेत्र (सिडकुल) बहादुराबाद, शिवालिक नगर, विस्थापित टिहरी कालोनी (निकट पी0ए0सी0) की जनता लम्बे समय से इस क्षेत्र को नगर निगम हरिद्वार में शामिल किये जाने की मांग कर रही है ? यदि हां, तो क्या सरकार उक्त क्षेत्र को नगर निगम हरिद्वार में शामिल करने पर विचार करेगी ? यदि नहीं, तो क्यों ?

शहरी विकास

श्री नारायण राम
आर्य
07.11..2012

17. क्या शहरी विकास मंत्री बताने का कष्ट करेंगे कि जनपद पिथौरागढ़ के बेरीनाग में नगर पंचायत बनाने का प्रस्ताव शासन में लम्बित है ? यदि हां, तो सरकार इसे नगर पंचायत बनाने हेतु क्या कार्यवाही कर रही है ? यदि नहीं, तो क्यों ?

शहरी विकास

श्री गणेश जोशी
07.11..2012

18. क्या शहरी विकास मंत्री बताने का कष्ट करेंगे कि जनपद देहरादून के गढ़ीकैण्ट क्षेत्र में सीवर लाइन बिछाये जाने का कोई प्रस्ताव शासन स्तर पर लम्बित है ? यदि हां, तो क्या सरकार JNURM Phase-2 या अन्य किसी योजना के अन्तर्गत गढ़ी कैण्ट क्षेत्र में सीवर लाइन बिछाये जाने पर विचार करेगी ? यदि हां, तो कब तक ? यदि नहीं, तो क्यों ?

शहरी विकास

श्री नवप्रभात
12.11..2012

19. क्या शहरी विकास मंत्री बताने का कष्ट करेंगे कि जनपद देहरादून के विकासनगर शहर में 28 फीट रोड पर एक शापिंग काम्प्लैक्स का निर्माण नगरपालिका द्वारा किया गया है ? यदि हां, तो इस शापिंग काम्प्लैक्स की दुकाने विस्थापित दुकानदारों को आवंटित कर कब्जा प्रदान कर दिया गया है ? यदि नहीं, तो इसका क्या कारण है ?

शहरी विकास

श्री नवप्रभात
12.11..2012

20. क्या पशुपालन मंत्री बताने का कष्ट करेंगे कि जनपद देहरादून के हरबर्टपुर शहर में पशु चिकित्सालय भवन के निर्माण की स्वीकृति प्रदान की गई है ? यदि हां, तो इस विषय में अभी तक क्या प्रगति की गई है ?

पशुपालन

श्री नवप्रभात
12.11..2012

21. क्या नगर विकास मंत्री बताने का कष्ट करेंगे कि जनपद देहरादून के हरबर्टपुर शहर में रेशम विभाग से प्राप्त हुयी भूमि को हरबर्टपुर नगर पंचायत को उपलब्ध कराने पर विभाग द्वारा विचार किया जा रहा है ? यदि हां, तो इस विषय में अभी तक क्या प्रगति है ? यदि नहीं, तो इसके क्या कारण हैं ?

नगर विकास

“नत्थी” – “घ”

कार्य मंत्रणा समिति ने अपनी दिनांक 05 दिसम्बर, 2012 की बैठक में दिनांक 07 दिसम्बर, 2012 से दिनांक 10 दिसम्बर, 2012 तक के उपवेशनों का कार्यक्रम निम्नलिखित रूप में रखे जाने की सिफारिश की है:-

दिसम्बर, 2012

07 शुक्रवार

(1) विधायी कार्य

- (1) वेतन भुगतान (उत्तराखण्ड संशोधन) विधेयक, 2012 पर विचार एवं पारण। (30 मिनट)
- (2) उत्तराखण्ड सहकारी समिति (संशोधन) विधेयक, 2012 पर विचार एवं पारण। (30 मिनट)

(2) असरकारी कार्य।

द्वितीय सत्र, 2012 के लम्बित असरकारी संकल्प

(1) श्री मदन कौशिक,

“इस सदन का सुनिश्चित मत है कि राज्य की ग्रीष्मकालीन राजधानी गैरसैण में स्थापित की जाये।” (30 मिनट)

(2) श्री नवप्रभात,

“यह सदन उत्तराखण्ड में गंगा तथा उसकी सहायक नदियों की पवित्रता एवं अविरलता बनाये रखने का संकल्प लेता है; यह सदन उत्तराखण्ड में सामाजिक एवं सांस्कृतिक दृष्टि से महत्वपूर्ण पावन नदियों के क्षेत्रीय परिस्थितिकीय संतुलन को बनाये रखते हुए राज्य के संसाधनों के विकास, स्थानीय निवासियों के रोजगार एवं सामाजिक विकास के लिए प्रतिबद्धता प्रकट करता है;

यह सदन अनुभव करता है कि राज्य में बहुउद्देशीय जल विद्युत परियोजनाओं का निर्माण राज्य की ऊर्जा आवश्यकता के साथ-साथ सुदूर क्षेत्रों में अवस्थापना विकास, रोजगार सृजन, सामाजिक उत्थान, आर्थिक प्रगति एवं स्थानीय निवासियों को बेहतर जीवन-यापन का अवसर प्रदान करने के लिए आवश्यक है।

इस सदन का सुनिश्चित मत है कि प्रदेश में जल विद्युत परियोजनाओं के निर्माण में प्रदूषण नियंत्रण, पर्यावरण एवं वन्य जीव संरक्षण के लिए आवश्यक सभी निर्देशों एवं मानकों का अनुपालन सुनिश्चित किया जाये।” (30 मिनट)